

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА  
І ПРЭЗІДЫУМА ВЯРХОУНАГА СОВЕТА БССР.

№ 42

(7483)

СУБОТА

10

КРАСАВІКА

1943 г.

ПРАЧЫТАЎ — ПЕРАДАЙ ДРУГОМУ.

Гітлераўскія каты заліваюць крывёю нашу родную Беларусь. Раз'юшанае фашысцкае звяр'ё знішчае савецкіх людзей.

Мы нічога не забудзем, нічога не даруем!

Смерць фашысцкім забойцам!

## СЛАЎНЫЯ ПЕРАМОГІ ЧЫРВОНОЙ АРМІІ

У мінулым нумары нашай газеты надрукаваны паведамленне Савінформбюро аб выніках зімовай кампаніі Чырвонай Арміі і карта тэрыторыі, вызваленай Чырвонай Арміяй ад нямецкай акупацыі.

За час зімовай кампаніі савецкія войскі нанеслі нямецка-фашысцкім акупантам цяжкія ваенныя паражэнні. За 4 месяцы і 20 дзён наступлення Чырвоная Армія ў выключна цяжкіх умовах зімы прасунулася на захад на некаторых участках да 600—700 кілометраў і вызваліла ад нямецкіх захопнікаў велізарную тэрыторыю ў 480.000 квадратных кілометраў. Ад ворага ачышчаны раёны краіны, якія маюць важнае эканамічнае і ваенна-стратэгічнае значэнне.

За гэты час вораг страціў забітымі больш 850.000 і палоннымі 343.525 салдат і афіцэраў.

Чырвоная Армія захапіла велізарныя трафеі. У ворага захоплена 1.490 самалётаў, 4.670 танкаў, 15.860 гармат, 30.705 кулямётаў, звыш 500.000 вінтовак, 17 мільёнаў снарадаў, 128 мільёнаў патронаў, 123.000 аўтамашын і многа іншай ваеннай маёмасці.

Апрача таго, Чырвоная Армія знішчана 3.600 самалётаў, 4.520 танкаў, 4.500 гармат праціўніка.

Гэтыя бліскучыя поспехі Чырвонай Арміі натхняюць увесь савецкі народ на новыя баявыя і працоўныя подвигі ў імя вызвалення нашай савецкай зямлі ад фашысцкіх людоедаў.

Ворагу нанесены цяжкія паражэнні. Але было-б шкодна недацэньваць сілы ворага, меркаваць, што ён ужо разбіты. Вораг яшчэ

моцны. Таварыш Сталін папярэдзіў усіх нас супроць зазнайства і самасупакоенасці. «Барацьба з нямецкімі захопнікамі яшчэ не скончана, — яна толькі разгортваецца і разгараецца». Чырвоная Армія, партызанам, усяму нашаму народу прадстаіць яшчэ цяжкая барацьба супроць каварнага і подлага ворага. Наперадзе дні суровых баёў і цяжкіх выпрабаванняў.

Мы ўступілі ў рашаючы этап айчыннай вайны. Чырвоная Армія і ўвесь наш народ рыхтуюць новыя ўдары па ворагу. Справа чэсці беларускіх партызан яшчэ больш узмацніць свае ўдары па варожых тылах.

Таварышы партызаны! Гітлераўская зброя кідае цяпер на савецка-германскі фронт дзесяткі новых дывізій, знятых з раёнаў Заходняй Еўропы. Яны рухаюцца да фронту праз Беларусь. Не давайце-ж фашысцкім гадам дапаўзіць да фронту, узнімайце ў паветра варожыя эшалоны, знішчайце жывую сілу акупантаў, іх баявую тэхніку.

Людаед Гітлер вымушае зняць з ваенных заводаў нямецкіх рабочых і гнаць іх на фронт, а ўзамен іх акупанты прымушаюць уганяюцца на катаржную працу ў Германію савецкіх людзей. Партызаны, зрываўце гэтыя злачынныя намеры нямецка-фашысцкіх акупантаў!

Рэзервы гітлераўцаў на выходзе. Вораг са скурцы лезе, каб адтэрмінаваць дзень сваёй канчатковай катастрофы. Будзем-жа, таварышы партызаны, узмацняць свае ўдары па гітлераўцах, узмацняць сваю дапамогу нашай слаўнай Чырвонай Арміі!

## БАЯВЫЯ СПРАВЫ БЕЛАРУСКИХ ПАРТИЗАН

### Знішчаюць фашыстаў

Партызаны атрада імені Ленінскага камсамола ўварваліся ў насяляны пункт, заняты немцамі. Народныя месціцы знішчылі 80 гітлераўцаў. Партызаны разбурылі чыгуначнае палатно на вялікай працягласці і без страт вярнуліся на сваю базу.

### Захапілі сакрэтныя дакументы

Партызанскі атрад, які дзейнічае ў адным з раёнаў Пінскай абласці, разграміў два нямецкія паліцэйскія участкі. Знішчана каля 100 гітлераўцаў. Захоплены трафеі і сакрэтныя дакументы ворага.

Другі атрад пінскіх партызан

Праз некалькі дзён на адной з дарог група партызан арганізавала засаду, у часе якой было забіта 10 і паранена 29 гітлераўцаў. Партызаны захапілі вялікія трафеі.

ВІЛЕЙСКАЯ ОБЛАСЦЬ.

Зрабіў крушэнне нямецкага воінскага эшалона. У выніку крушэння разбіты паравоз і некалькі вагонаў. 20 вагонаў, якія засталіся цэлымі, былі абстраляны партызанамі. Пры перастрэлцы забіта 60 нямецкіх салдат.

ПІНСКАЯ ОБЛАСЦЬ.

### За месяц

На працягу сакавіка ва ўпорных баях з нямецкімі захопнікамі партызаны аднаго атрада разграмілі 18 паліцэйскіх участкаў і тры нямецкія гарнізоны. Знішчана 296 гітлераўцаў.

Апрача таго, партызаны спалілі 7 аўтамашын, узарвалі 5 шасэйных і 2 чыгуначныя масты і на адлегласці 2 кілометры парвалі тэлефонную сувязь.

МАГІЛЁўСКАЯ ОБЛАСЦЬ.

## Масква, Крэмль

## Вярхоўнаму Галоўнакамандуючаму Маршалу Савецкага Саюза таварышу СТАЛІНУ

Дарагі Іосіф Вісарыёнавіч!

З першых дзён Айчыннай вайны працоўныя Мінскай абласці вядуць непрымірумую барацьбу з нямецка-фашысцкімі акупантам, якія вераломна напалі на нашу радзіму.

Нямецкія фашысты ператварылі нацыянальную сталіцу Беларусі горад Мінск у груды развалін. У самым Мінску і яго ваколіцах немцы расстралялі, павесілі, спалілі жывымі звыш 80 тысяч чалавек. Страшэнныя здзекі яны чыняць над жанчынамі, старыкамі, дзецьмі.

Нямецкія захопнікі разлічвалі бязлітасным тэрорам запалохаць беларускі народ, прыдушыць яго волю да барацьбы. Але беларускі народ ніколі не скарыцца захопнікам. З усё больш нарастаючай сілай вядуць мінскія партызаны бязлітасную вайну супроць нямецкіх прыгнятальнікаў. Мноства партызанскіх атрадаў, сотні груп і дзесяткі тысяч адзіночак народных месціцаў удзельнічаюць у ўночы вядуць ба-

рацьбу за вызваленне сваёй радзімы.

У ваколіцах Мінска, у Антонаўскім і Камароўскім лясах, па дарогах на захад і ўсход усё часцей і часцей чуюцца ўзрывы і стрэлы. Гэта дзейнічаюць смелыя беларускія партызаны.

Працоўныя горада Мінска і Мінскай абласці, партызаны і партызанкі, следуючы ўдзячнаму пачыну патрыётаў нашай радзімы, поўныя пякучай нянавісці да ворага і жадання хутчэй выгнаць нямецкіх захопнікаў з роднай зямлі, сабралі на будаўніцтва самалётаў грошай і аблігацый на суму 3.075.827 рублёў. Апрача таго, сабралі залатых манет царскай чаканкі 2.810 рублёў, золата бытавога — адзін кілограм, срэбра — 10 кілограмаў. Сабраныя грошы і каштоўнасці дастаўлены праз лінію фронту і здадзены ў Дзяржбанк. У зборы сродкаў прымалі актыўны ўдзел рабочыя, работніцы, калгаснікі, калгасніцы часова акупіраванай Мінскай абласці. Збор сродкаў прадаўжаецца.

Просім Вас, родны Іосіф Вісарыёнавіч, даць распараджэнне аб пабудове на сабраныя намі сродкі самалётаў для Чырвонай Арміі і прысвоіць ім назву «Партызан Мінска», «Партызан Слуцка», «Партызан Барысава».

Партызаны і партызанкі горада Мінска і Мінскай абласці запэўніваюць Вас, дарагі Іосіф Вісарыёнавіч, што і надалей яшчэ ў большых памерах будуць знішчаць ненавісных гітлераўскіх акупантаў да поўнага іх знішчэння і аказваць усялякую дапамогу нашай доблеснай Чырвонай Арміі, на чале якой стаіце Вы.

Ад імя працоўных Мінскай абласці, ад партызан і партызанак прыміце наша палкае прывітанне і пажаданні Вам здароўя і доўгіх год жыцця на шчасце нашай соцыялістычнай бацькаўшчыны.

Сакратар Мінскага абкома КП(б) Беларусі

КАЗЛОВ.

## Сакратару Мінскага абкома КП(б) Беларусі таварышу КАЗЛОВУ

Перадайце працоўным горада Мінска і Мінскай абласці, партызанам і партызанкам, якія сабралі 3.075.827 рублёў грашымі і аблігацыймі, 2.810 рублёў залатымі манетамі, залатыя і срэбраныя рэчы на будаўніцтва самалётаў „Партызан Мінска“, „Партызан Слуцка“, „Партызан Барысава“, — маё брацкае прывітанне і падзяку Чырвонай Арміі.

І. СТАЛІН.

## На фронтах Айчыннай вайны

### На Заходнім фронце

На Заходнім фронце нашы войскі ўмацоўвалі занятыя рубяжы. Агнём артылерыі, мінамётаў і кулямётаў знішчана да 200 нямецкіх салдат і афіцэраў і разбіты 4 гарматы праціўніка.

На адным участку рота нямецкіх аўтаматчыкаў імкнулася разведць сістэму нашай абароны. Пасля кароткага бою гітлераўцы былі адкінуты на ранейшыя пазіцыі. На полі бою засталася некалькі дзесяткаў варожых трупцаў.

### Вызвалены насялёныя пункты

На поўдзень ад горада Белы байцы Н-скай часці выбілі праціўніка з двух насялёных пунктаў. Захоплены палонныя і трафеі.

На другім участку немцы імкнуліся атакаваць нашы пазіцыі, але былі рассеяны ружэйна-кулямётным агнём. Артылерысты часці, дзе камандзірам тав. Чынаў, зрабілі агнявы налёт на размяшчэнне немцаў. Разбурана некалькі дзотаў і знішчана мінамётная батарэя праціўніка.

### Поспехі нашых разведчыкаў

У раёне Белгорада замаскіраваныя гарматы праціўніка абстрэльвалі нашы баявыя парадкі. Малодшы сержант Белых, чырвонаармейцы Гарэлаў, Вдовін, Карэцін, Трошкін, Салошчанка і Землянічанка, захапіўшы з сабой тэлефон, непрыкметна праніклі ў тыл немцаў і выявілі месцазнаходжанне варожых батарэй. Разведчыкі акружылі дом, дзе знаходзіліся нямецкія артылерысты, забілі варты, потым уварваліся ў памяшканне і знішчылі 20 гітлераўцаў. Выкліканыя па тэлефону савецкія танкі знішчылі 9 гармат праціўніка.

### Праціўнік церпіць вялікія страты

У раёне Ізюма нашы часці ўмацоўвалі свае пазіцыі. За апошнія дні праціўнік у беспаспяховых атаках на гэтым участку фронту пацярпеў вялікія страты. Артылерысты і мінамётчыкі Н-скай часці знішчылі 3 варожыя дзоты, 8 аўтамашын з грузамі, падавілі агонь мінамётнай батарэі і рассеялі скапленне нямецкай пяхоты.



## НЕМЦЫ СПАЛЬВАЮЦЬ БЕЛАРУСЬКІЯ ВЁСКИ

З Смалявіцкага раёна, Мінскай абласці, паведамляюць: нямецка-фашысцкія нягоднікі спалілі, зраўнялі з зямлёю вёскі Багута, Оды, Прылены, Пагарэльцы, Сутаўкі, Зарэчча. Агнём знішчаны сотні дамоў. У некаторых вёсках гітлераўскія бандыты выразалі большую частку насельніцтва. Выражваліся толькі тыя, хто ўцёк у ляс.

Агнём і мечам нямецкія каты пайшлі супроць нашага народа. Яны спусташаюць нашы родныя гарады і сёлы, ператвараюць у «зоны пустыні» беларускую зямлю. Усё, што было дарага і блізка сэрцу нашаму, усё, што было дбайна збудавана рукамі народа для сябе, дзяцей сваіх, крывавыя каты знішчаюць, руйнуюць, разбураюць ушчэнт.

Чым, калі не агнём і мечам, адказваць зверу-немцу! Другіх там!

размоў у нас не можа быць з акупантамі, дзікай ардою, якая ўварвалася ў наш дом, парушыла нашу свабоднае жыццё, нашу мірную стваральную працу.

Спаленыя вёскі Смалявіцкага раёна клічуць да помсты. Кроў замучаных і выражаных нямецкімі катмі савецкіх людзей заклікае да лютай помсты.

Да помсты, жорсткай і крывавай, браты! Ідзіце ў ляс, да партызан, да арміі народных месціцаў. Беларусь і яе слаўны народ будуць жыць! Зброяй і агнём адкажам гітлераўцам на іх нечуваныя злачынствы. Паўторам і ажыццявім словы вялікага рускага палкаводца Аляксандра Неўскага: «Хто з мечам на нас пайшоў, ад меча і загіне».

Смерць нямецкім грамадзянам і падпалшчыкам! Смерць акупантам!

## Удалая аперацыя

Поезд наляцеў на міну. Раздаўся аглушальны выбух. Следзкім за ім пачуўся лягкі і скрыгаты жалеза. Але змоўкла рэха, наступіла цішыня.

Партызаны наблізіліся да нас. Што за ліха—ні збытаных крыкаў, ні стогнаў. У многіх мігнула думка: «Мо, памылка, парожні поезд падарвалі?» Але гэтага не магло быць. Яны прапусцілі некалькі паяздоў, пакуль паказаўся гэты, у якім ехалі на фронт немцы.

Навокал стаяла ўсё тая-ж таёмная цішыня. Партызаны не вытрымалі і пачалі аглядаць уцялеўшыя вагоны. Па насыпу пранеслася: «У вагонах афіцэры!» Аглушаныя нечаканым выбухам, немцы анямелі, не маглі апомніцца.

— На лаўца і звер бяжыць, — сказаў камандзір атрада тав. Б. і аддаў загад — аўтаматчыкам са-

чыць за тамбурамі, а кулямётчыкам і астатнім байцам—прастраччы вагоны.

Наваколле скалыхнулася ад дружнага вінтовачна-кулямётнага агню. Партызаны расстрэльвалі поезд ва ўпор, білі ў вокны. У жаху перад смерцю фрыцы зараўлі, заляманталі і кінуліся ў тамбуры, каб выскачыць з вагонаў. Але тут іх сустракалі аўтаматчыкі. Афіцэры мёртвымі валіліся на падлогу, перакульваліся на падножках і падалі на насыпу. Як ашалеўшыя, яны кідаліся па вагонах, але гарачыя кулі народных месціцаў даганялі іх усеюды.

Атрад пакінуў чыгунку толькі тады, калі пераканаўся, што з немцамі ўсё скончана. Звыш 300 нямецкіх афіцэраў і маладых чыноў было забіта за гэту удалую аперацыю.

МІНСКАЯ ОБЛАСЦЬ.  
(Наш кар.)

## Стала разведчыцай

Я вырвалася з лап фашыстаў і прышла да партызан. Я сказала: хачу быць разведчыцай.

З таго часу многа дзён прайшло, многа фрыцаў знішчыў наш атрад. Я ганаруся, што ў падрыхтоўцы асобных аперацый прымала ўдзел і я, разведчыца. Раскажу пра больш цікавае ў маёй баявой дзейнасці.

Нашама атраду стала вядома, што каля паўсотні немцаў ідуць у вёску С. У лесе, за два кіламетры ад скрыжавання дарог, партызаны зрабілі засаду. Мяне-ж паслалі сустрэць немцаў і папярэдзіць іх, каб яны не ішлі па той дарозе, дзе не было парты-

зан. Я выбегла з лесу і колькі сілы крычу: «Не ідзіце па гэтай дарозе, там партызаны».

Немцы спыніліся, аб чымсьці пагутарылі, потым пайшлі па той дарозе, дзе заселі партызаны. Я зрабіла выгляд, што пайшла далей, але хутка схавалася ў хмызняку і бягом у абход да сваіх. Толькі я наблізілася да засады, як чую каманду свайго камандзіра: «Агоны!». Партызаны адкрылі моцны агонь з кулямётаў і аўтаматаў. На зямлю валіліся забітыя і параненыя гітлераўцы. Ні аднаму з іх не ўдалося ўцячы.

Разведчыца ВАЛЯ.

## БАЯВАЯ ГАЗЕТА

Агляд друку

„Чырвоная змена“—орган ЦК і Мінскага абкома ЛКСМБ

На тэрыторыі часова акупіраванай Беларусі падпольна выходзіць баявая газета моладзі—«Чырвоная змена». Кожны радок газеты—заклік да помсты нямецкім акупантам, заклік да барацьбы за чэсць і незалежнасць савецкай радзімы.

Газета кліча комсамольцаў, моладзь Беларусі «ўсімі сіламі і сродкамі дапамагаць Чырвонай Арміі ў вызваленні роднай зямлі ад нямецка-фашысцкага іга, знішчаць гітлераўскія катаў куляй і гранатай, агнём і сякерай, біць ворага днём і ноччу, у любых умовах».

Коротка, але з вялікім густам змяшчаецца матэрыял пра баявыя справы маладых партызан.

Газета расказвае, як комсамольцы-падрыхтоўнікі аднаго з партызанскіх атрадаў Віцебскай абласці пусцілі пад адкос два воінскія эшалоны.

Камандзір другой падрыхтоўчай групы комсамалец Васіль піша аб удасканаленні майстэрства падрыхтоўкі, у выніку якога было паспяхова праведзена крушэнне 9 варажых эшалонаў з узбраеннем, боепрыпасамі і жывой сілай.

Комсамалец Герасім апавядае аб каштоўнай ініцыятыве, праўленай комсамольскай арганізацыяй атрада дзядзькі Нікалая. Там створана група снайпераў. Гэта лепшыя маладыя стралкі. Яны вывучылі тэорыю і практыку снайперскай справы і ўжо знішчылі не адзін дзесяткі гітлераўцаў. Такія-ж групы створаны ў многіх атрадах, якія дзейнічаюць у Мінскай абласці.

Нечуваныя зверствы чыняць гітлераўцы над мірным насельніцтвам Беларусі. Тысячы маладых людзей вывезены на катаргу ў Германію, расстраляны, пасаджаны ў турмы. Але нішто не можа зламаць волю савецкіх людзей да барацьбы. З кожным днём расце сіла супраціўлення нямецкім акупантам.

Комсамолка-партызанка з атрада «Большэвік», Гомельскай абласці, Ліда К. напісала поўны болю і гневу артыкул. Яна апавядае аб дзікай расправе немцаў над яе бацькамі і сёстрамі. Ліда помсціць гітлераўцам за смерць сваіх родных, яна ўжо знішчыла 5 немцаў. Ліда заяўляе: «Не па-

шкадую ні сіл сваіх, ні жыцця для вызвалення роднай зямлі ад нямецка-фашысцкіх захопнікаў».

Газета «Чырвоная змена» асвятляе жыццё комсамольскіх арганізацый. Друкуючы матэрыял аб справядлівым выбарчым сходзе комсамольскай арганізацыі аднаго з атрадаў палескіх партызан, газета падводзіць вынік баявой дзейнасці комсамольцаў. Маладыя партызаны бяспрашна і мужна змагаюцца супроць нямецкіх акупантаў, заўсёды знаходзяцца на самых рашаючых участках. У баях за мястэчка Л. яны першымі ўварваліся ў размяшчэнне нямецкага гарнізона. Па ініцыятыве комсамольцаў у атрадзе арганізавана дыверсійная група, якая пусціла пад адкос 5 нямецкіх эшалонаў. Група знішчыла 6 паравозаў і 87 вагонаў.

«Чырвоную змену» робіць сама моладзь. Газета сістэматычна змяшчае выступленні маладых партызан і партызанак. Гэтыя допісы чытаюцца з вялікай цікавасцю. Газета выхоўвае ў моладзі лютую нянавісць да ворага і арганізоўвае моладзь на смяротную барацьбу з нямецкімі акупантамі.

## БЕЛАРУСЫ НА ФРОНЦЕ



ЗАХОДНІ ФРОНТ. Выключную вытрымку і мужнасць праявілі ў баю сувязісты-беларусы П. Г. Ахромовіч і Р. К. Казура. Некалькі дзён яны пад жорсткім абстрэлам ворага падтрымлівалі сувязь з камандным пунктам. НА ЗДЫМКУ: сувязісты на пасту.

## Самаадданасць і бяспрашна

Заслужаным аўтарытэтам і павагай карыстаецца сярод асабовага саставу часці, дзе камандзірам тав. Вяржбіцкі, сын беларускага народа, ваенурач другога ранга хірург Анатолій Варфаламеевіч Пасюкоў. Не адзін дзесятак савецкіх байцоў выраставаў ён ад смерці.

Наша часць наступала. Фашысцкае звяр'ё злосна агрызлася, чапляючыся сваімі паганымі кіпцюрамі за кожны куст, за кожны ўзгорак. Асабліва лютаваў нямецкая авіяцыя.

З мэтай хутчэйшага аказання дапамогі раненым байцам медсанбат быў падцягнуты да пярэдняй лініі фронту.

Разгарэўся ярасны бой. На невялікім участку фронту немцы рабілі да 500 самалётных вылетаў у дзень. Гераізм і самаадданасць праяўлялі ўрачы ў барацьбе са смерцю. Яны адпачывалі не больш двух гадзін у суткі. Усе свае сілы, усе свае веды і майстэрства яны прыкладалі, каб вырваць раненых байцоў з лап смерці.

З поля бою прывезлі цяжка раненага. Патрэбна была складаная

аперацыя. У гэты час над санбатам паявіліся 12 пікіруючых бамбардыроўшчыкаў. Не звяртаючы на іх увагі, ваенурач тав. Пасюкоў прыступіў да аперацыі. Сцягавінікі, зрабіўшы разварот, пайшлі ў піке. Засвіталі бомбы. Навокал санбата ўздыбілася зямля. Угору паляцелі абломкі дрэваў. Некалькі асколкаў папала ў палатку, не зрабіўшы, аднак, ніякай шкоды людзям. Тав. Пасюкоў не спыняў работ. Аперацыя зроблена хутка і па-майстэрску. Жыццё байца было выратавана.

Не адну аперацыю зрабіў тав. Пасюкоў у такіх суровых умовах, не адно чалавечэе жыццё выраставаў ён сваім бяспрашам, сваёй пагардай да смерці.

Урад ацаніў заслугі тав. Пасюкова перад народам і ўзнагародзіў яго медаллю «За баявыя заслугі». Атрымліваючы медаль, тав. Пасюкоў заявіў:

— Я аддам усе свае сілы і веды, а калі трэба будзе—і жыццё на хутчэйшы разгром ворага, на хутчэйшае вызваленне роднай беларускай зямлі ад нямецкіх акупантаў.

Л. АБАДОЎСКИ.

ДЗЕЮЧАЯ АРМІЯ.

## Гвардзеец-связіст

На фронтах айчынных вайны воіны-беларусы паказваюць прыклады мужнасці і храбрасці.

Верны сын беларускага народа, гварды старшы сержант Антонік А. З.—связіст. На фронце ён з першых дзён вайны. Камандзір Антонік з'яўляецца ўзорам для ўсіх байцоў свайго ўзвода. Сувязь утрымліваецца заўсёды ў выдатным становішчы, спраўна і

аператыўна служыць для баявых аперацый.

Нягледзячы на бамбёжкі і артылерыйскія абстрэлы праціўніка, лініі сувязі, як правіла, хутка праводзяцца і, дзе трэба, аднаўляюцца. Пры любых умовах, пры дапамозе добрай сувязі, гвардзейцы-артылерысты абрушваюць свае смяротныя ўдары на галовы фашыстаў. Ад залпаў гвардзейцаў-артылерыстаў—сотні фашысцкіх нягоднікаў знайшлі сабе магілу на савецкай зямлі. І тут нямалая заслуга байцоў-связістаў.

За мужнасць і храбрасць, праўленую ў барацьбе з нямецкімі акупантамі, гварды старшы сержант Антонік А. З. атрымаў урадавую ўзнагароду.

Гвардзеец П. М. ГОЛУБ.  
ДЗЕЮЧАЯ АРМІЯ.

## Міжнародная інфармацыя

### НАСТУПЛЕННЕ СІОЗНІКАЎ У ТУНІСЕ

У выніку паспяховага штурму пазіцый праціўніка ў Акрыт (Паўночная Афрыка) часці 8-й англійскай арміі 6 красавіка, пасля вельмі цяжкіх баёў, уклініліся ў размяшчэнне праціўніка. Захоплены 6.000 палонных.

Авіяцыя саюзнікаў патапіла 6 караблёў з састава варажэга каравана і яшчэ адно судно, гружанае боепрыпасамі.

Амерыканскія войскі, якія знаходзяцца на цэнтральным участку Туніскага фронту, прасоўваюцца ўздоўж шляху на Габес, не сустракаючы моцнага супраціўлення праціўніка.

### БАЛІВІЯ АБВЯСЦІЛА ВАЙНУ ДЗЯРЖАВАМ АСІ

Урад Балівіі абвясціў аб становішчы вайны з дзяржавамі Асі, пачынаючы з 7 красавіка.

### ДЫВЕРСІІ І САБАТАЖ У ГЕРМАНІІ

У Германіі павялічыліся акты сабатажу і дыверсій. Нядаўна ўзваран вялікі чыгуначны мост на рацэ Одэр у горадзе Франкфурце, праз які адпраўляецца на савецка-германскі фронт значная частка ваенных грузаў. Сур'ёзныя пашкоджанні, якія прычынены Берлінскаму вакзалу, і разбурэнне Потсдамскага вакзала таксама з'яўляюцца вынікам сабатажу.

РЕДАКЦЫЙНАЯ КАЛЕГІЯ  
А150.

## Працуюць па-франтавому

Дзяржаўны іголкавы завод, эвакуіраваны ў савецкі тыл з горада Віцебска, знаходзіцца ў ліку перадавых прадпрыемстваў Савецкага Саюза. Калектыў завода асвоіў і вырабляе прадукцыю, якая ідзе на фронт.

На заводзе стала слаўнай традыцыяй—перавыконваць вытворчыя планы, даваць больш і больш прадукцыі Чырвонай Арміі. У лютым, напрыклад, завод выканаў план на 125 процантаў. Эвакуіраваныя сумесна з прадпрыемствам рабочыя паказваюць стаханавскія ўзоры працы. Сярэдняя выпрацоўка аднаго рабочага складае 135 процантаў нормы.

Паўтары—дзе з паловай нормамі даюць стаханавцы Забела, Ракшня, Рамановская, Валынская, Фейгіна—таварышы, эвакуіраваныя з Беларусі.

## ЛІТАРАТУРНЫ АЛЬМАНАХ „БЕЛАРУСЬ“

Беларускае дзяржаўнае выдавецтва рыхтуе да друку літаратурны альманах пад назвай «Беларусь». У альманаху будзе змешчана п'еса Кандрата Крапівы «Проба агнём», а таксама вершы і проза беларускіх паэтаў і пісьменнікаў Я. Коласа, Я. Купалы, П. Броўкі, П. Глебкі, М. Лынькова, Кузьмы Чорнага, А. Куляшова, М. Танка, І. Гурскага і інш.

\*\*\*

Асобнымі выданнямі выйдуча з друку паэмы Я. Коласа «Суд у лесе» і А. Куляшова «Сцяг брыгады».

У зборнік «Моладзь Беларусі ў барацьбе з нямецкімі акупантамі» ўвойдуць вершы і нарысы беларускіх паэтаў, пісьменнікаў, а таксама артыкулы грамадскіх дзеячаў.

## КАНЦЭРТЫ БЕЛАРУСКАГА АНСАМБЛЯ

З вялікім поспехам прайшлі ў горадзе Горкім гастролі беларускага дзяржаўнага ансамбля песні і пляскі.

Канцэрты ансамбля пачаліся выкананнем песні аб Сталіне—словы лаўрэата Сталінскай прэміі Кандрата Крапівы. Вялікае ўражанне зрабілі на слухачоў партызанская песня (словы Пятруся Броўкі), песня аб Сталінградзе і іншыя творы аб айчынным вайне савецкага народа супроць нямецка-фашысцкіх захопнікаў.

На высокім творчым узроўні ансамбль выканаў старажытныя і сучасныя беларускія песні.

Выдатна былі выкананы беларускія народныя танцы «Чарот», «Крыжачок», «Лявоніха».

Масавым выкананнем песні «Быліяе здаровы» пад акампанімент аркестра гармонікаў ансамбль завяршыў сваю праграму.

Дваццаць канцэртаў даў беларускі ансамбль у горадзе Горкім, з іх чатыры ў зале абласной філармоніі, астатнія непасрэдна на прадпрыемствах горада.

Перапоўненыя народам залы і ўсеагульнае захапленне выразна сведчаць аб любві і павазе рускага гледача да брацкай культуры беларусаў.